

पाठ – एक तिनका

शब्दार्थ –

- | | | |
|------------------------------------|---|--------------------------------------|
| 1. घमंड | – | अभिमान |
| 2. ऐंठ | – | अकड़ |
| 3. मुंडेर | – | छज्जा (छत का निचला हिस्सा) |
| 4. अचानक | – | एकदम से |
| 5. तिनका | – | सूखे घास का छोटा सा हिस्सा |
| 6. झिझक | – | संकोच |
| 7. बेचैन | – | चिन्तित |
| 8. मूँठ | – | किसी वस्तु को मुट्ठी भर का आकार देना |
| 9. ऐंठ | – | घमंड |
| 10. दबे पाँव आना / जाना (मुहावरा) | – | बिना आहट किए आना / जाना |
| 11. ढब | – | उपाय |
| 12. यों | – | इस तरह |
| 13. ताने | – | निन्दा करना |

व्याख्या –

1- मैं घमंडों में भरा ऐंठा हुआ ,
एक दिन जब था मुंडेर पर खड़ा
आ अचानक दूर से उड़ता हुआ ,
एक तिनका आँख में मेरी पड़ा ।

सन्दर्भ – प्रस्तुत कविता हमारी पाठ्य पुस्तक वसंत भाग 2 की कविता “एक तिनका” से ली गई है। इस कविता के कवि ‘हरिऔध’ हैं।

प्रसंग – इन पंक्तियों में कवि ने इस जीवन में कभी किसी भी चीज पर घमंड न करने की बात कही क्योंकि जीवन में आने वाली विभिन्न परिस्थितियों में छोटी से छोटी वस्तु या तुच्छ से तुच्छ व्यक्ति भी आपको हानि या दुःख पहुँचा सकता है।

व्याख्या – प्रस्तुत पंक्तियों में कवि कहते हैं कि एक दिन जब वे अकड़ से भरे हुए अपने घर के छत के निचले हिस्से पर खड़े होकर घमंड से चुर होकर सोच रहे थे कि उनके जीवन में कोई दुख नहीं है। तभी एकदम से हवा से उड़कर एक तिनका उड़ता हुआ आया और उनकी आँख में पड़ जाता है और उनका अपने जीवन में किसी दुःख के न होने का घमंड चूर – चूर हो गया।

2- मैं झिझक उठा, हुआ बेचैन – सा,
लाल होकर आँख भी दुखने लगी।
मूँठ देने लोग कपड़े की लगे,
ऐंठ बेचारी दबे पाँवों भगी।

सन्दर्भ – प्रस्तुत कविता हमारी पाठ्य पुस्तक वसंत भाग 2 की कविता “एक तिनका” से ली गई है। इस कविता के कवि ‘हरिऔध’ हैं।

प्रसंग – इन पंक्तियों में कवि ने बताया है कि जीवन में घमंड ही आपके दुःख का सबसे बड़ा कारण होता है और घमंड के चले जाने पर ही आपको मन की शांति प्राप्त हो सकती है अन्यथा नहीं।

व्याख्या – प्रस्तुत पंक्तियों में कवि कहते हैं कि आँख में तिनका चले जाने के कारण वे अपने घमंड पर लज्जित हो गए और चिन्तित हो उठे। तिनके के आँख में जाने के कारण उनकी आँख लाल हो गई थी और उसमें दर्द होने लग गया था। लोग कपड़े को मुट्टी भर का आकार दे कर उनकी आँख से तिनका निकालने की कोशिश करने लगे। इस दौरान उनका अहंकार और घमंड उनके मन से बिना कोई आवाज़ किए कहीं दूर भाग गए।

3- जब किसी ढब से निकल तिनका गया,
तब ‘समझ’ ने यों मुझे ताने दिए।
ऐंठता तू किसलिए इतना रहा,
एक तिनका है बहुत तेरे लिए।

सन्दर्भ – प्रस्तुत कविता हमारी पाठ्य पुस्तक वसंत भाग 2 की कविता “एक तिनका” से ली गई है। इस कविता के कवि ‘हरिऔध’ हैं।

प्रसंग – इन पंक्तियों में कवि ने बताया है कि जीवन में कभी भी अपने किसी हुनर पर घमंड नहीं करना चाहिए।

व्याख्या – प्रस्तुत पंक्तियों में कवि कहते हैं कि लोगों ने जैसे – तैसे उपाय करके कवि की आँखों से तिनका निकाला। इस सारे वाक्य के बाद कवि के मन ने कवि पर व्यंग्य कस्ते हुए कवि से कहा कि कवि किस बात का घमंड कर रहा था जबकि एक छोटे से तिनके ने ही उसको इतना दुःख दे दिया अर्थात् कवि के मन में यह खयाल आया कि उन्हें घमंड नहीं करना चाहिए था, उनका घमंड तो एक मामूली तिनके ने ही चूर कर दिया।

प्रश्न-अभ्यास

कविता से

प्रश्न 1. नीचे दी गई कविता की पंक्तियों को सामान्य वाक्य में बदलिए।

जैसे-एक तिनका आँख में मेरी पड़ा – मेरी आँख में एक तिनका का पड़ा।

मुँठ देने लोग कपड़े की लगे – लोग कपड़े की मुँठ देने लगे।

(क) एक दिन जब था मुंडेरे पर खड़ा –

(ख) लाल होकर भी दुखने लगी –

(ग) ऐंठ बेचारी दबे पाँवों भागी –

(घ) जब किसी दब से निकल तिनका गया। –

उत्तर-

(क) एक दिन जब मुंडेरे पर खड़ा था।

(ख) आँख लाल होकर दुखने लगी।

(ग) बेचारी ऐंठ दबे पाँवों भागी।

(घ) किसी ने दब से तिनका निकाला।

प्रश्न 2. 'एक तिनका' कविता में किस घटना की चर्चा की गई है, जिससे घमंड नहीं करने का संदेश मिलता है?

उत्तर-

इस कविता में उस घटना का वर्णन किया गया है जब कवि की आँख में एक तिनका गिर गया। उस तिनके से काफ़ी बेचैन हो उठा। उसका सारा घमंड चूर हो जाता है। किसी तरह लोग कपड़े की नोक से उनकी आँखों में पड़ा तिनका निकालते हैं तो कवि सोच में पड़ जाता है कि आखिर उसे किस बात का घमंड था, जो एक तिनके ने उनके घमंड को जमीन पर लाकर खड़ा कर दिया। उसकी समझ ने भी उसे ताने दिए कि तू ऐसे ही घमंड करता था तैरे घमंड को चूर करने के लिए तिनका ही बहुत है।

इससे यह संदेश मिलता है कि व्यक्ति को स्वयं पर घमंड नहीं करना चाहिए। एक तुच्छ व्यक्ति या वस्तु भी हमारी परेशानी का कारण बन सकती है। हर वस्तु का अपना महत्त्व होता है।

प्रश्न 3. आँख में तिनका पड़ने के बाद घमंडी की क्या दशा हुई ?

उत्तर-

घमंडी की आँख में तिनका पड़ने पर उसकी आँख लाल होकर दुखने लगी। वह बेचैन हो गया और उसका सारा ऐंठ समाप्त हो गया।

प्रश्न 4. घमंडी की आँख से तिनका निकालने के लिए उसके आसपास लोगों ने क्या किया?

उत्तर

घमंडी की आँख से तिनका निकालने के लिए उसके आसपास के लोगों ने कपड़े की मुँठ बनाकर उसकी आँख में डाली।

प्रश्न 5. 'एक तिनका' कविता में घमंडी को उसकी 'समझ' ने चेतावनी दी
ऐंठता तू किसलिए इतना रहा,
एक तिनका है बहुत तेरे लिए।
इसी प्रकार की चेतावनी कबीर ने भी दी है
तिनका कब हूँ न निदिए पाँव तले जो होया।
कबहूँ उड़ि आँखिन परै, पीर घनेरी होया।
• इन दोनों में क्या समानता है और क्या अंतर? लिखिए।

उत्तर-

(क) हमें कभी अहंकार नहीं करना चाहिए। क्योंकि एक छोटा-सा तिनका भी अगर आँख में पड़ जाए तो मनुष्य को बेचैन कर देता है।

(ख) इन दोनों काव्यांशों की पंक्तियों में अंतर-दोनों काव्यांशों में अंतर यह है –

कि हरिऔध जी द्वारा लिखी पंक्तियों में किसी भी प्रकार के अहंकार से दूर रहने की चेतावनी दी गई है, क्योंकि एक तिनका भी हमारे अहंकार को चूर कर सकता है।

अनुमान और कल्पना

प्रश्न 1. इस कविता को कवि ने 'मैं' से आरंभ किया है- 'मैं घमंडों में भरा ऐंठा हुआ'। कवि का यह 'मैं' कविता पढ़ने वाले व्यक्ति से भी जुड़ सकता है और तब अनुभव यह होगा कि कविता पढ़ने वाला व्यक्ति अपनी बात बता रहा है। यदि कविता में 'मैं' की जगह 'वह' या कोई नाम लिख दिया जाए, तब कविता के वाक्यों में बदलाव की जाएगा। कविता में 'मैं' के स्थान पर 'वह' या कोई नाम लिखकर वाक्यों के बदलाव को देखिए और कक्षा में पढ़कर सुनाइए।

उत्तर-

वह घमंडों में भरा ऐंठा हुआ।
एक दिन जब था मुँडेर पर खड़ा
आ अचानक दूर से उड़ता हुआ,
एक तिनका आँख में उसकी पड़ा
वह झिझक उठा, हुआ बेचैन-सा
लाल होकर आँख भी दुखने लगी।
मूठ देने लोग कपड़े की लगे,
ऐंठ बेचारी दबे पाँवों भगी।।
जब किसी ढब से निकल तिनका गया,
तब उसकी 'समझ' ने यों उसे ताने दिए।

ऐंठता तू किसलिए इतना रहा,
एक तिनका है बहुत तेरे लिए।

प्रश्न 2. नीचे दी गई पंक्तियों को ध्यान से पढ़िए-

ऐंठ बेचारी दबे पाँवों भगी,
तब 'समझ' ने यों मुझे ताने दिए।

• इन पंक्तियों में 'ऐंठ' और 'समझ' शब्दों का प्रयोग सजीव प्राणी की भाँति हुआ है। कल्पना कीजिए, यदि 'ऐंठ' और 'समझ' किसी नाटक में दो पात्र होते तो उनको अभिनय कैसा होता?

उत्तर

ऐंठ और समझ

समझ - ऐंठ! इतना ऐंठती क्यों हो?

ऐंठ - समझ! यह तेरी समझ से बाहर की बात है।

समझ - ऐसी कौन-सी बात है जो मेरी समझ में नहीं आती।

ऐंठ - समझ तेरी समझ में यह नहीं आता कि यदि मनुष्य सुंदर हो, धनवान हो, समाज में ऊँचा स्थान रखता हो तो उसे अपने ऊपर घमंड आ ही जाता है।

समझ - नहीं! ऐंठ, कभी घमंड नहीं करना चाहिए क्योंकि यह सब तो क्षणभंगुर है कभी भी नष्ट हो सकता है। लेकिन मनुष्य की विनम्रता उसकी परोपकार की भावना व हँसमुख स्वभाव कभी नष्ट नहीं होता।

(इतने में ऐंठ की आँख में एक तिनका उड़कर पड़ गया।)

समझ - ऐंठ! इतना तिलमिला क्यों रही हो?

ऐंठ - न जाने कहाँ से आँख में तिनका आकर पड़ गया है। मैं तो बहुत बेचैन हो रही हूँ।

समझ - अब तुम्हारी घमंड कहाँ गया? एक छोटे से तिनके से तिलमिला उठीं।

ऐंठ - मुझे क्षमा करो 'समझ'। अब मैं कभी अपने पर घमंड नहीं करूँगी।

प्रश्न 3. नीचे दी गई कबीर की पंक्तियों में तिनका शब्द का प्रयोग एक से अधिक बार किया गया है। इनके अलग-अलग अर्थों की जानकारी प्राप्त करें।

उठा बबूला प्रेम का, तिनका उड़ा अकासा।

तिनका-तिनका हो गया, तिनका तिनके पास।।

उत्तर-

जिस प्रकार के झोंके से उड़कर तिनके आसमान में चले जाते हैं और सभी तिनके बिखर जाते हैं उसी प्रकार ईश्वर के प्रेम में लीन हृदय सांसारिक मोह-माया से मुक्त होकर ऊपर उठ जाता है। वह आत्मा का परिचय प्राप्त कर परमात्मा से मिल जाता

है, यानी उसे अपने अस्तित्व की पहचान हो जाती है और सभी प्रकार की बाधाओं से मुक्त होकर ईश्वर के करीब पहुँच जाता है। यानी आत्मा का परमात्मा से मिलन हो जाता है।

भाषा की बात

‘किसी ढब से निकलना’ का अर्थ है किसी ढंग से निकलना। ‘ढब से’ जैसे कई वाक्यांशों से आप परिचित होंगे, जैसे-धम से वाक्यांश है लेकिन ध्वनियों में समानता होने के बाद भी ढब से और धर्म से जैसे वाक्यांशों के प्रयोग में अंतर है। ‘धम से’, ‘छप से’ इत्यादि का प्रयोग ध्वनि द्वारा क्रिया को सूचित करने के लिए किया जाता है। नीचे कुछ ध्वनि द्वारा क्रियों को सूचित करने वाले वाक्यांश और कुछ अधूरे वाक्य दिए गए हैं। उचित वाक्यांश चुनकर वाक्यों के खाली स्थान भरिए-

छप से

टप से

थर्र से

फुर् से

सन् से।

(क) मेंढक पानी में कूद गया।

(ख) नल बंद होने के बाद पानी की एक बूंद च गई।

(ग) शोर होते ही चिड़िया उड़ी।

(घ) ठंडी हवा गुजरी, मैं ठंड में काँप गया।

उत्तर

1. मेंढक पानी में छप से कूद गया।
2. नल बंद होने के बाद पानी की एक बूंद टप से चू गई।
3. शोर होते ही चिड़िया फुर् से उड़ी।
4. ठंडी हवा सन् से गुजरी, मैं ठंड में थर्र से काँप गया।



edyanarchive